



# యువతకు ఉద్యోగ కల్పన బాధ్యత నాదే..

మంత్రి, బీఆర్ఎస్ అభ్యర్థి అజయ్ కుమార్

ఖమ్మం, నవంబర్ 8: ఉమ్మడి ఖమ్మం జిల్లా యువ తకు, భవిష్యత్ తరాలకు బాటలు వేసే బాధ్యత నాదే.. అని ఖమ్మం బీఆర్ఎస్ అభ్యర్థి, మంత్రి పువ్వాడ అజయ్ కుమార్ అన్నారు. ఎన్బీఐటీ ఇంజనీరింగ్ కళాశాల చైర్మన్ ఆర్జేసీ కృష్ణ అధ్యక్షులలో బుధవారం కళాశాలలో ఏర్పాటు చేసిన ఆత్మీయ సమ్మేళనంలో మంత్రి మాట్లాడారు. ఉమ్మడి ఖమ్మం జిల్లాలో ఇంజనీరింగ్ విద్య అభ్యసించిన వారి కోసమే ప్రత్యేకంగా కేసీఆర్, కేటీఆర్ సహకారంతో ఐటీ హబ్ స్థాపించి నేడు వందల మందికి ఉద్యోగాలు కల్పించామన్నారు. ఇక్కడ యువ తకు ఐటీ రంగంలో ఉద్యోగాలు రావాలని, ఇక్కడ ఐటీ హబ్ నిర్మించి అందులో దాదాపు 20 కంపెనీలను ఒప్పించి, మెప్పించి తీసుకొచ్చి ఇక్కడ యువతకు ఉద్యో



మాట్లాడుతున్న మంత్రి అజయ్ కుమార్

గాలు కల్పించామని గుర్తు చేశారు. రాష్ట్రంలో 2014 సంవత్సరం నాటికి మన ఐటీ ఎగుమతులు 57 వేల కోట్లు కాగా నేడు.. 2.40 లక్షల కోట్ల స్థాయికి చేరుకున్నామని, ఇదంతా ఐటీ శాఖ మంత్రి కేసీఆర్ విజన్తోనే

సాధ్యమైంది అని అన్నారు. ఐటీ రంగంలో నేడు మన రాష్ట్రం బెంగళూరును కూడా దాటి పోతున్నదంటే మన ప్రభుత్వం తీసుకున్న నిర్ణయాల ఫలితమేనని అన్నారు. ఉమ్మడి ఖమ్మం జిల్లా యువతకు హైదరాబాద్, బెంగళూరు స్థాయికి ఐటీ ఉద్యోగాలు ఇక్కడ పొందాలని నేను ఎమ్మెల్యేగా ఎన్నికైన నాడే సంకల్పించానని పేర్కొన్నారు. మీకు, మీ తరువాత తరానికి మంచి ఖమ్మం ఇవ్వాలనే మంచి ఆలోచనతో, తపనతో శక్తి యుక్తి ఉన్న వాడిని మీరు ఎన్నుకోవాలని కోరారు. మనకు, మన భవిష్యత్ తరాలకు మంచి పాలన, మంచి ఖమ్మం అందుకోవాలంటే రానున్న ఎన్నికల్లో బీఆర్ఎస్ పార్టీకి ఓటు వేసి గెలిపించాలని కోరారు. టీబింగ్, నాన్ టీబింగ్ స్టాఫ్, విద్యార్థులు పాల్గొన్నారు.

# విజ్ఞాన యాత్రలో 'వినఫీల్డ్' పాఠశాల విద్యార్థులు

ఖమ్మం ఎడ్యుకేషన్, నవంబర్ 8: నిత్యం తరగతి గదుల్లో పుస్తకాలతో కున్నీ పట్టే వినఫీల్డ్ పాఠశాల విద్యార్థులు బుధవారం విజ్ఞాన యాత్రలో సరదాగా గడిపారు. చదువుతో పాటు ఆటపాటలు ఉండాలనే ఉద్దేశంతో పాఠశాల యాజమాన్యం విద్యార్థులను హైదరాబాద్ వండర్లా విహార్ యాత్రకు తీసుకెళ్లింది. 'వండర్

లా'లో విద్యార్థులు రోజంతా ఉల్లాసంగా.. ఉత్సాహంగా గడిపారు. వాటర్ రైడింగ్ను ఎంజాయ్ చేశారు. ఇలాంటి విజ్ఞాన యాత్రలు విద్యార్థులకు ఎంతగానో ఉపయోగపడుతాయని పాఠశాల డైరెక్టర్లు మన్నె కిశోర్ కుమార్, పోలవరపు శ్రీకాంత్ పేర్కొన్నారు. విద్యార్థులతోపాటు పాఠశాల ఉపాధ్యాయులు సైతం పాల్గొన్నారు.



హైదరాబాద్ వండర్లా వాటర్ రైడింగ్ వద్ద వినఫీల్డ్ పాఠశాల విద్యార్థులు

# విద్యార్థుల పరీక్ష ఫీజు చెల్లించిన రిటైర్డ్ హెచ్ఎం

రఘునాథపాలెం, నవంబర్ 8: ప్రభుత్వ పాఠశాలలో చదువుతున్న 10వ తరగతి విద్యార్థుల పరీక్ష ఫీజు చెల్లించి తన దాతృత్వాన్ని చాటుకున్నాడు ఓ రిటైర్డ్ హెచ్ఎం. ఖమ్మం నగరం పాండురంగాపురం ఉన్నత పాఠశాలలో చదువుతున్న 70 మంది విద్యార్థుల పరీక్ష ఫీజు రూ.8,750 రూపాయలను ఆద్రే ప్రాంతానికి చెందిన రిటైర్డ్ హెచ్ఎం కురువాటి మోయిశ్ చెల్లించారు. విద్యార్థులు, పాఠశాల హెచ్ఎం ప్రేమలత దాతకు కృతజ్ఞతలు తెలిపారు.

ఫీజు చెల్లిస్తున్న రిటైర్డ్ హెచ్ఎం మోయిశ్

# రాష్ట్రస్థాయి పోటీలకు నవదీప్

ఖమ్మం సిటీ, నవంబర్ 8: కొద్ది రోజుల నుంచి నగరంలోని సర్దార్ పటేల్ స్టేడియంలో జరుగుతున్న క్రీడా పోటీల్లో నవదీప్ రాష్ట్రస్థాయి పోటీలకు ఎంపికయ్యాడు. వైరాలోని మహాత్మా జ్యోతీరావు పూలే గురుకుల విద్యార్థి కే నవదీప్ రాష్ట్రస్థాయి త్రోబాల్ పోటీలకు నిర్వాహకులు బుధవారం ఎంపిక చేశారు. ఈ నెల 19న జనగామ జిల్లా కేంద్రంలో జరగబోయే అండర్-17 త్రోబాల్ పోటీల్లో నవదీప్ పాల్గొననున్నాడు. రాష్ట్రస్థాయి పోటీలకు ఎంపికైన నవదీప్ను ఆర్సీసీవో అంజలి, ప్రిన్సిపాల్ డి మల్లయ్య, పీకాటి రవి,



నవదీప్ను అభినందిస్తున్న నిర్వాహకులు

# 'సువిధ' యాప్ ద్వారానే అన్ని అనుమతులు



రిటైరింగ్ అధికారులు, రాజకీయ పార్టీల ప్రతినిధులతో మాట్లాడుతున్న కలెక్టర్

మామిళ్లగూడెం, నవంబర్ 8: సువిధ యాప్ ద్వారా అన్ని అనుమతులు ఇస్తున్నట్లు జిల్లా ఎన్నికల అధికారి, కలెక్టర్ వీవీ గౌతమ్ తెలిపారు. బుధవారం కలెక్టరేట్లోని కలెక్టర్ ఛాంబర్లో రాజకీయ పార్టీల ప్రతినిధుల సమావేశంలో కలెక్టర్ మాట్లాడారు. ఇప్పటి వరకు సువిధ ద్వారా 424 అనుమతులు ఇచ్చినట్లు తెలిపారు. కొత్త ఓటరు నమోదు, మార్పులు చేర్పులకు వచ్చిన దరఖాస్తులు పరిశీలించి, క్షేత్రస్థాయి తనిఖీలు పూర్తి చేసి, రాజకీయ పార్టీల అభ్యంతరాలు ఉంటే స్వీకరించి, ఈ నెల 10లోగా పరిష్కరిస్తామన్నారు. కొన్ని పోలింగ్ కేంద్రాల్లో పాఠశాలల పేర్లు తప్పుగా పడడంతో, పోలింగ్ కేంద్రాల పేర్లు మార్చుకు ప్రతిపాదనలు సమర్పిస్తున్నట్లు, ఇందులో అభ్యంతరాలు ఉంటే తెలపాలన్నారు. సత్తుపల్లి మండలం అయ్యగారిపేట ప్రభుత్వ జూనియర్ కళాశాలలో ఏర్పాటు చేసిన పోలింగ్ కేంద్రానికి 1728 మంది ఓటర్లు ఉండడంతో అక్సిలరీ పోలింగ్ కేంద్రం ఏర్పాటుకు ప్రతిపాదనలు సమర్పిస్తున్నట్లు తెలిపారు. సమావేశంలో అదనపు కలెక్టర్ డి.మధుసూదన్ నాయక్, జిల్లా అటవీ అధికారి సిద్ధార్థ్ విక్రమ్ సింగ్, కలెక్టరేట్ ఎన్నికల సూపరింటెండెంట్ రాంబాబు, వివిధ రాజకీయ పార్టీల ప్రతినిధులు నల్లమాతు తిరుమలరావు, జిఎస్ఆర్ఏ. విద్యా సాగర్, సున్నా నాగేశ్వరరావు, ఏ. గోపాల్ రావు, పాలడుగు టీఆర్ కృష్ణప్రసాద్ తదితరులు పాల్గొన్నారు.

# చికిత్స పొందుతూ అమెరికాలో ఖమ్మం యువకుడి మృతి

మామిళ్లగూడెం, నవంబర్ 8: అమెరికాలోని చికాగోకు ఉన్నత విద్య నిమిత్తం వెళ్లిన ఖమ్మం నగరానికి చెందిన పుచ్చా వరుణ్ రాజ్ చికిత్స పొందుతూ బుధవారం మృతి చెందాడు. అమెరికాకు చెందిన జోర్డాన్ అనే వ్యక్తి అక్టోబర్ 30న వరుణ్ రాజ్ పై కత్తితో దాడి చేశాడు. తీవ్ర గాయాలపాలైన వరుణ్ రాజ్.. అక్కడి ఆస్పత్రిలో చికిత్స పొందుతున్నాడు. అమెరికాలో మృతి చెందిన పరిస్థితి విషమించడంతో బుధవారం తుది యువకుడు వరుణ్ రాజ్ (ఫైల్) శ్వాస విడిచాడు. ఖమ్మం బుర్రాన్ పురంలో నివసించే ప్రభుత్వ ప్రధానోపాధ్యాయుడు డాక్టర్ పుచ్చా రామారావు కుమారుడే వరుణ్ రాజ్. అతడి మరణంతో వరుణ్ కుటుంబం శోకసంద్రంలో మునిగిపోయింది.



యువకుడు వరుణ్ రాజ్ (ఫైల్)

# రాష్ట్రస్థాయి పుట్ బాల్ పోటీలకు కోయచలక విద్యార్థులు



రాష్ట్రస్థాయి పోటీలకు ఎంపికైన విద్యార్థులు

రఘునాథపాలెం, నవంబర్ 8: రాష్ట్రస్థాయి పుట్ బాల్ పోటీలకు మండల పరిధిలోని కోయచలక ప్రభుత్వ పాఠశాలకు చెందిన 10వ తరగతి విద్యార్థులు ఎంపికయ్యారు. బుధవారం సర్దార్ పటేల్ స్టేడియంలో జరిగిన అం డర్-17 విభాగంలో నవ్య, ఖాసీంబీ, నందిని, నక్షత్ర, భవానీ, సాత్విక, అండర్-14 విభాగంలో టీ స్వాతి, ఎం రూప, బాలుర విభాగంలో క్రీ తీనాద్ అర్జత సాధించారు. హెచ్ఎం శిరిష విద్యార్థులను అభినందించారు.

# 22న జాతీయ బాలల సైన్స్ కాంగ్రెస్

ఖమ్మం ఎడ్యుకేషన్, నవంబర్ 8: తెలంగాణ శాస్త్ర సాంకేతిక మండలి, పాఠశాల విద్యాశాఖ అధ్యక్షులలో ఈ నెల 22న జిల్లా స్థాయిలో జాతీయ బాలల సైన్స్ కాంగ్రెస్ ప్రదర్శనను నిర్వహిస్తున్నట్లు జిల్లా విద్యాశాఖాధికారి సోమేశ్ ఖెర శర్మ బుధవారం ఒక ప్రకటనలో తెలిపారు. జిల్లాలోని అన్ని పాఠశాలలకు చెందిన 6 నుంచి 10వ తరగతి విద్యార్థులు ఈ ప్రదర్శనలో పాల్గొనవచ్చునన్నారు. వివరాలకు 9440450141 నెంబర్ను సంప్రదించాలని కోరారు.

# 'అజయ్' గెలుపుతోనే సమగ్రాభివృద్ధి సాధ్యం



3వ డివిజన్లో ప్రచారం చేస్తున్న నాయకులు

డివిజన్ల పర్యటనలో బీఆర్ఎస్ నాయకులు రఘునాథపాలెం, నవంబర్ 8: ఖమ్మం సమగ్రాభివృద్ధి సాధించాలంటే బీఆర్ఎస్ ఖమ్మం నియోజకవర్గ అభ్యర్థి పువ్వాడ అజయ్ కుమార్ గెలుపుతోనే సాధ్యమవుతుందని డివిజన్ నాయకులు అన్నారు. ఎన్నికల్లో పార్టీ అభ్యర్థిని గెలిపించుకొని పూర్తి అభివృద్ధిని సాధించుకుందామని పిలుపునిచ్చారు. పేదల గుండెల్లో చిరస్థాయిగా నిలిచిపోయే పథకాలను ముఖ్యమంత్రిగా తన తొమ్మిదిన్నర ఏళ్ల పాలనలో శ్రీకారం చుట్టి ప్రజల్లోకి చేర్చారన్నారు. బుధవారం ఖమ్మం అర్బన్ పరిధిలో డివిజన్ నాయకులు ఇంటింటికీ తిరుగుతూ అజయ్ కుమార్ ను గెలిపించాలని కోరుతూ విస్తృత ప్రచారం చేశారు. 3వ డివిజన్లో పార్టీ నాయకులు కొణకంపి వరప్రసాద్ అధ్యక్షులలో జరిగిన ప్రచారంలో కాట్రాల శ్రీరామలక్ష్మణులు, ఆకుల వెంకటేశ్వర్లు, పురం వెంకన్న పాల్గొన్నారు.



పూజలు చేస్తున్న మంత్రి అజయ్ కుమార్

గుంటుమల్లేశ్వరస్వామి ఆలయంలో మంత్రి పూజలు ఖమ్మం, నవంబర్ 8: ఖమ్మం నగరంలోని త్రిటోన్ లోని గుంటు మల్లేశ్వరస్వామి ఆలయంలో మంత్రి, బీఆర్ఎస్ ఖమ్మం నియోజకవర్గ అభ్యర్థి పువ్వాడ అజయ్ కుమార్ బుధవారం పూజలు చేశారు. ఆయనతో పాటు బీఆర్ఎస్ అసెంబ్లీ నియోజకవర్గాల ఎన్నికల సమన్వయ కర్త ఆర్జేసీ కృష్ణ స్వామి వారిని దర్శించుకున్నారు. ఘనంగా ఆర్జేసీ కృష్ణ జన్మదినం పాల్గొన్న మంత్రి పువ్వాడ అజయ్ కుమార్ ఖమ్మం ఎడ్యుకేషన్, నవంబర్ 8: ఖమ్మం ఎన్బీఐటీ ఇంజనీరింగ్ కళాశాల చైర్మన్, బీఆర్ఎస్ జిల్లా సీనియర్



ఆర్జేసీ కృష్ణ జన్మదిన వేడుకల్లో పాల్గొన్న మంత్రి

నాయకుడు గుండాల కృష్ణ జన్మదిన వేడుకలు బుధవారం కళాశాల ఆవరణలో ఘనంగా నిర్వహించారు. మంత్రి పువ్వాడ అజయ్ కుమార్ ముఖ్య అతిథిగా హాజరై ఆర్జేసీ కృష్ణకు జన్మదిన శుభాకాంక్షలు తెలిపారు. ఖమ్మన్నా ఐటీ రంగంలో హైదరాబాద్ కు దీటుగా తీసుకువచ్చేందుకు కృషి చేస్తున్నట్లు తెలిపారు. నాణ్యమైన విద్యకు ఎన్బీఐటీ బిరునామాగా మారిందన్నారు. కళాశాల సెక్రటరీ అండీ కరస్పాండెంట్ డాక్టర్ జే ధాత్రి, ప్రిన్సిపాల్ డాక్టర్ జి రాజ్ కుమార్, వైస్ చీఫ్ పాల్ డాక్టర్ అమిత బిందాజ్, అకాడమిక్ డైరెక్టర్లు గండం శ్రీనివాస రావు, డాక్టర్ ఏవీవీ శివప్రసాద్, ప్రవీణ్ కుమార్, డాక్టర్ జే రవీంద్రబాబు, శ్రీనివాసరావు పాల్గొన్నారు.